

केंद्र पुरस्कृत राष्ट्रीय अन्न सुरक्षा अभियान  
सन २००९-१०च्या वार्षिक कृति आराखडयास  
मान्यता देण्याबाबत.

महाराष्ट्र शासन  
कृषि, पशुसंवर्धन, दुग्धव्यवसाय विकास व मत्स्यव्यवसाय विभाग  
शासन निर्णय-असुअ-१००९/प्र.क्र.२६/राकृवियो कक्ष  
मंत्रालय विस्तार, मुंबई-४०० ०३२  
दिनांक : १२ ऑगस्ट, २००९

वाचा :- १) शासन निर्णय, क्रमांक-राविप-१००७/प्र.क्र.१५७/२-अ, दि.१८ सप्टेंबर, २००७  
२) केंद्र शासनाचे पत्र क्रमांक-२०-८/२००९/१०-एनएफएसएम (CA-V) दि. १९ मे, २००९  
३) केंद्र शासनाचे पत्र क्रमांक-२०-११/२००९/१०-एनएफएसएम (CA-V) दि. १९ मे, २००९  
४) केंद्र शासनाचे पत्र क्रमांक-२०-९/२००९/१०-एनएफएसएम (CA-V) दि. १९ मे, २००९  
५) शासनाचे पत्र क्रमांक-असुअ-१००९/प्र.क्र.२६/राकृवियो, दि. ११ ऑगस्ट, २००९

प्रस्तावना : कृषि विकास दरात वाढ करणे व अन्नधान्याच्या उत्पादनाचा वेग लोकसंख्या वाढीच्या प्रमाणात राखणे याकरिता केंद्र शासनाने ११ व्या पंचवार्षिक योजनेच्या कालावधीत राष्ट्रीय अन्न सुरक्षा अभियान हा कार्यक्रम राबविण्याचा निर्णय घेतला आहे. त्यानुसार राज्यात राष्ट्रीय अन्न सुरक्षा अभियान कार्यक्रम सन २००७-०८ पासून राबविला जात आहे. या अभियानांतर्गत राज्यातील ६ जिल्ह्यांतून भात, ८ जिल्ह्यांतून गहू आणि १८ जिल्ह्यांतून कडधान्य पिकाचा कार्यक्रम राबविला जात आहे. या कार्यक्रमांतर्गत निर्देशित जिल्ह्यातील भात, गहू आणि कडधान्य या पिकाखालील क्षेत्रात तसेच उत्पादन व उत्पादकतेत वाढ करणे, शेतकऱ्यांच्या शेत जमिनीची सुपीकता वाढविणे, रोजगाराच्या संधी निर्माण करणे तसेच शेतकऱ्यांच्या उत्पन्नात वाढ करणे ही उद्दिष्टे निश्चित करण्यात आली आहेत. त्या अनुषंगाने राष्ट्रीय अन्न सुरक्षा अभियानाच्या अंमलबजावणीकरिता केंद्र शासनाने मार्गदर्शक सूचना विहित केलेल्या आहेत. त्यानुसार राज्यात, या अभियानांतर्गत घ्यावयाच्या कार्यक्रमास मान्यता देणे व त्यांचे संनियंत्रण करणे याकरिता दिनांक १८.९.२००७ च्या शासन निर्णयान्वये मुख्य सचिव, महाराष्ट्र राज्य यांच्या अध्यक्षतेखालील "राज्य अन्न सुरक्षा अभियान कार्यकारी समिती" गठीत करण्यात आली आहे.

राष्ट्रीय अन्न सुरक्षा अभियानांतर्गत राज्याकडून सन २००९-१० करिता तयार करण्यात आलेल्या कृति आराखडयास केंद्र शासनाच्या उपरोक्त क्रमांक १ ते ३ येथील पत्रान्वये मान्यता देण्यात आलेली आहे. या आराखडयास राज्य अन्न सुरक्षा अभियान कार्यकारी समितीने दिनांक ५ ऑगस्ट, २००९ रोजी झालेल्या बैठकीत दिलेल्या मान्यतेस अनुसरून सन २००९-१० च्या कृति आराखडयास मान्यता देण्याची बाब शासनाच्या विचाराधिन होती.

**शासन निर्णय :** उपरोक्त पार्श्वभूमीवर शासन आता राज्य अन्न सुरक्षा अभियानाच्या सन २००९-१० च्या कृति आराखड्यास प्रशासकीय मान्यता देत आहे. या कार्यक्रमांतर्गत केंद्र शासनाने व राज्य अन्न सुरक्षा अभियान कार्यकारी समितीने मंजूर केलेला पिकनिहाय कार्यक्रम खालीलप्रमाणे आहे :

अ.क्र.	पिक	मंजूर निधी (रु. लाखात)
१	भात	२,५६३.४३
२	गहू	२,१२५.८४
३	कडधान्य	६,८१८.३४
एकूण		११,५०७.६१

३. या योजनेच्या अंमलबजावणीच्या अनुषंगाने आयुक्त (कृषि) महाराष्ट्र राज्य पुणे आणि व्यवस्थापकीय संचालक, महाराष्ट्र राज्य छोट्या शेतकऱ्यांचा कृषि व्यापार संघ, पुणे यांना खालीलप्रमाणे सूचना देण्यात येत आहेत.

- केंद्र शासनाकडून वितरित करण्यात येणारी रक्कम ही मंजूर आराखडयामध्ये समाविष्ट करण्यात आलेल्या बाबींवरच खर्च करण्यात यावी.
- केंद्र शासनाकडून प्रत्यक्षात निधी प्राप्त झाल्याशिवाय कोणत्याही बाबींवर खर्च करण्यात येऊ नये.
- कृति आराखडयामध्ये विहित केलेल्या भौतिक लक्षांकानुसार निधी खर्च करण्यात यावा.
- या योजनेतर्गत शासनाच्या मार्गदर्शक सूचना आणि वेळोवेळी दिलेल्या सूचना विचारात घेऊन विहित घटक योजनांची अंमलबजावणी करावी.
- या योजनेतर्गत करण्यात आलेल्या खर्चाच्या अनुषंगाने भौतिक व वित्तीय प्रगती अहवाल तसेच विहित नमुन्यातील उपयोगिता प्रमाणपत्र केंद्र शासनाला सादर करावे. तसेच त्याची प्रत शासनाला सादर करण्यात यावी.
- या योजनेकरिता प्राप्त होणारा निधी आणि त्याचा खर्च याचे लेखा विहित नमुन्यात ठेवण्यात यावेत. तसेच त्याचे लेखा परीक्षण सनदी लेखापालांकडून करून घ्यावे व त्याबाबतचा अहवाल शासनास सादर करण्यात यावा

४. हा शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध असून त्याचा संगणक सांकेतांक क्रमांक २००९०८१३१४३७२८००१ असा आहे.

महाराष्ट्राचे राज्यपाल यांच्या आदेशानुसार व नावाने,

(ग. शा. सोनावणे)  
अवर सचिव, महाराष्ट्र शासन

प्रति,  
प्रधान सचिव (उर्जा), उद्योग, उर्जा व कामगार विभाग,  
सचिव, पाटबंधारे विभाग, मंत्रालय, मुंबई  
आयुक्त (कृषि) कृषि आयुक्तालय, महाराष्ट्र राज्य, पुणे  
व्यवस्थापकीय संचालक, महाराष्ट्र राज्य छोट्या शेतकऱ्यांचा कृषि व्यापार संघ, पुणे  
कुलगुरु, डॉ. पंजाबराव देशमुख कृषि विद्यापीठ, अकोला, जिल्हा-अकोला,  
कुलगुरु, महात्मा फुले कृषि विद्यापीठ, राहुरी, जिल्हा-अहमदनगर  
कुलगुरु, डॉ. बाळासाहेब सावंत कोकण कृषि विद्यापीठ, दापोली, जिल्हा-रत्नागिरी

कुलगुरु, मराठवाडा कृषि विद्यापीठ, परभणी, जिल्हा-परभणी  
सर्व विभागीय आयुक्त,  
सर्व जिल्हाधिकारी ,  
सर्व मुख्य कार्यकारी अधिकारी, जिल्हा परिषद  
सर्व विभागीय कृषि सहसंचालक  
सर्व जिल्हा अधिक्षक कृषि अधिकारी,  
महालेखापाल (लेखा परिक्षा) महाराष्ट्र १/२, मुंबई/नागपूर  
महालेखापाल (लेखा व अनुज्ञेयता) महाराष्ट्र १/२, मुंबई/नागपूर  
मुख्यसचिव, महाराष्ट्र राज्य यांचे स्वीय सहायक  
प्रधान सचिव (कृषि), कृषि व पदुम विभाग यांचे स्वीय सहायक  
सहसचिव / सर्व उप सचिव/ अवर सचिव /कार्यासन अधिकारी, (कृषि) कृषि व पदुम विभाग, मंत्रालय, मुंबई  
निवड नस्ती